

13/12/15 ಪ್ರಾತಃಮುರುಳಿ ಓಂಶಾಂತಿ "ಅವ್ಯಕ್ತ-ಬಾಪ್‌ದಾದಾ" ರಿವೈಜ್: 11/03/81 ಮಧುಬನ

"ಸಫಲತೆಗೆ ಎರಡು ಮುಖ್ಯ ಆಧಾರಗಳು"

ಇಂದು ಖುದಾದೋಸ್ತ ತನ್ನ ಮಕ್ಕಳೊಂದಿಗೆ ಸ್ನೇಹಿತನ ರೂಪದಲ್ಲಿ ಮಿಲನ ಮಾಡುತ್ತಿದ್ದಾರೆ. ಒಬ್ಬ ಖುದಾದೋಸ್ತನಿಗೆ ಎಷ್ಟೊಂದು ಸ್ನೇಹಿತರಿದ್ದಾರೆ? ಹಾಗೆನೋಡಿದರೆ ವಿದೇಶದವರು ಮಿತ್ರತ್ವವನ್ನು ಬಹಳ ಇಷ್ಟಪಡುತ್ತಾರೆ. ಅಂದಮೇಲೆ ಬಾಪ್‌ದಾದಾರವರೂ ಸಹ ತಂದೆಯೂ ಆಗಿದ್ದಾರೆ, ಸದ್ಗುರುವೂ ಆಗಿದ್ದಾರೆ, ಶಿಕ್ಷಕನೂ ಆಗಿದ್ದಾರೆ, ಸರ್ವಸಂಬಂಧವನ್ನು ನಿಭಾಯಿಸುವವರಾಗಿದ್ದಾರೆ. ತಮ್ಮೆಲ್ಲರಿಗೂ ಎಲ್ಲದಕ್ಕಿಂತ ಹೆಚ್ಚಾಗಿ ಪ್ರಿಯವಾಗಿರುವ ಸಂಬಂಧವು ಯಾವುದೆನಿಸುತ್ತದೆ? ಕೆಲವರಿಗೆ ಶಿಕ್ಷಕನ ಸಂಬಂಧವು ಪ್ರಿಯವಾಗುತ್ತದೆ, ಕೆಲವರಿಗೆ ಪ್ರಿಯತಮನ ಸಂಬಂಧವು ಪ್ರಿಯವೆನಿಸುತ್ತದೆ, ಕೆಲವರಿಗೆ ಮಿತ್ರನ ಸಂಬಂಧವು ಪ್ರಿಯವೆನಿಸುತ್ತದೆ, ಆದರೆ ಇರುವುದಂತು ಒಬ್ಬರೇ ಅಲ್ಲವೆ. ಆದ್ದರಿಂದ ಒಬ್ಬರೊಂದಿಗೆ ಯಾವುದೇ ಸಂಬಂಧವನ್ನು ನಿಭಾಯಿಸುವುದರಿಂದ ಸರ್ವಪ್ರಾಪ್ತಿಯಂತು ಪ್ರಾಪ್ತಿಯಾಗುತ್ತದೆ. ಇದೊಂದು ಜಾದೂ ಆಗಿದೆ. ಒಬ್ಬರಿಂದಲೇ ಯಾವ ಸಂಬಂಧವು ಬೇಕು, ಅದನ್ನು ನಿಭಾಯಿಸಬಹುದು. ಮತ್ತೆಲ್ಲರೂ ಹೋಗುವ ಅವಶ್ಯಕತೆಯಿಲ್ಲ. ಇದಕ್ಕಿಂತಲೂ ಇನ್ನೆನ್ನಾದರೂ ಸಿಗಲಿ ಎಂಬ ಇಚ್ಛೆಯೂ ಸಮಾಪ್ತಿಯಾಗಿಬಿಡುತ್ತದೆ. ಸರ್ವಸಂಬಂಧದ ಪ್ರೀತಿಯನ್ನು ನಿಭಾಯಿಸುವ ಅನುಭವಿಯಾಗಿದ್ದೀರಾ? ಆಗಿದ್ದೀರಾ ಅಥವಾ ಈಗ ಆಗಬೇಕಾಗಿದೆಯೇ? ಏನೆಂದು ತಿಳಿಯುತ್ತೀರಿ! ಪೂರ್ಣಅನುಭವಿ ಆಗಿಬಿಟ್ಟಿದ್ದೀರಾ? ಇಂದು ಅಫಿಷಿಯಲ್ ಮುರುಳಿಯನ್ನು ನುಡಿಸುವುದಕ್ಕಾಗಿ ಬಂದಿಲ್ಲ. ಬಾಪ್‌ದಾದಾರವರೂ ಸಹ ತನ್ನ ಸರ್ವಸಂಬಂಧದಿಂದ ದೂರ-ದೂರದಿಂದ ಬಂದಿರುವಂತಹ ಆತ್ಮರನ್ನು ನೋಡಿ ಹರ್ಷಿತವಾಗುತ್ತಿದ್ದಾರೆ. ಎಲ್ಲರಿಗಿಂತಲೂ ದೂರದೇಶಿ ಯಾರಾಗಿದ್ದಾರೆ? ತಾವಾದರೂ ಸಾಕಾರಿಲೋಕದಿಂದಲೇ ಬಂದಿದ್ದೀರಿ, ಬಾಪ್‌ದಾದಾರವರು ಆಕಾರಿಲೋಕಕ್ಕಿಂತಲೂ ದೂರದಲ್ಲಿರುವ, ನಿರಾಕಾರಿ ವತನದಿಂದ ಆಕಾರಿಲೋಕದಲ್ಲಿ ಬಂದರು, ಆನಂತರ ಸಾಕಾರಿಲೋಕದಲ್ಲಿ ಬಂದಿದ್ದಾರೆ. ಅಂದಮೇಲೆ ಎಲ್ಲರಿಗಿಂತಲೂ ದೂರದೇಶಿ ತಂದೆಯಾಗಿದ್ದಾರೆಯೇ ಅಥವಾ ತಾವಾಗಿದ್ದೀರಾ? ಈ ಲೋಕದ ಲೆಕ್ಕದಿಂದ, ಯಾರು ಎಲ್ಲರಿಗಿಂತಲೂ ದೂರದಿಂದ ಬಂದಿದ್ದೀರಿ, ಅವರಿಗೂ ಸಹ ಸ್ನೇಹದಿಂದ ಬಾಪ್‌ದಾದಾರವರು ಶುಭಾಷಯಗಳನ್ನು ಕೊಡುತ್ತಿದ್ದಾರೆ. ಎಲ್ಲರಿಗಿಂತಲೂ ದೂರದಿಂದ ಬಂದಿರುವವರು ಕೈಯೆತ್ತಿರಿ. ಎಷ್ಟು ದೂರದಿಂದ ಬಂದಿದ್ದೀರಿ, ಎಷ್ಟು ಮೈಲಿಗಳು ನಡೆದುಕೊಂಡು ಬಂದಿದ್ದೀರಿ, ಅಷ್ಟು ಮೈಲಿಗಳ ಜೊತೆ ಪದಮದಷ್ಟು ಸೇರಿಸುತ್ತಾ ಶುಭಾಷಯಗಳನ್ನು ಸ್ವೀಕಾರ ಮಾಡಿರಿ.

ಫಾರೀನರ್ಸ್(ವಿದೇಶದವರು) ಅರ್ಥಾತ್ ಫಾರ್-ಎವರ್(ಸದಾಕಾಲದವರು). ಇಂತಹ ವರದಾನಿಯಾಗಿದ್ದೀರಲ್ಲವೆ? ಪಾರೀನರ್ಸ್ ಅಲ್ಲ ಆದರೆ ಫಾರ್-ಎವರ್. ಸದಾ ಸೇವೆಗಾಗಿ ಎವರೆಡಿ. ಡೈರೆಕ್ಷನ್ ಸಿಕ್ಕಿತು ಮತ್ತು ನಡೆದರು- ಇದು ಫಾರ್-ಎವರ್‌ನ ಗ್ರೂಪಿನ ವಿಶೇಷತೆಯಾಗಿದೆ. ಈಗೀಗ ಅನುಭವವಾಯಿತು ಮತ್ತು ಈಗೀಗ ಅನುಭವ ಮಾಡಿಸುವುದಕ್ಕಾಗಿ ಸಾಹಸವನ್ನಿಟ್ಟು ಸೇವೆಯಲ್ಲಿ ಉಪಸ್ಥಿತರಾಗಿಬಿಡುತ್ತಾರೆ. ಇದನ್ನು ನೋಡುತ್ತಾ ಬಾಪ್‌ದಾದಾರವರಿಗೂ ಬಹಳ ಖುಷಿಯಾಗುತ್ತದೆ. ಒಬ್ಬರಿಂದ ಅನೇಕ ಸೇವಾಧಾರಿಗಳು ನಿಮಿತ್ತರಾಗಿಬಿಟ್ಟರು. ಸೇವೆಯ ಸಫಲತೆಯಲ್ಲಿ ವಿಶೇಷವಾಗಿ ಎರಡು ಆಧಾರಗಳಿವೆ, ಅದನ್ನು ತಿಳಿದಿದ್ದೀರಾ? (ಕೆಲವು ಉತ್ತರಗಳು ಬಂದವು) ಎಲ್ಲರ ಉತ್ತರವು ತಮ್ಮ ಅನುಭವದ ಲೆಕ್ಕದಿಂದ ಬಹಳ ಸರಿಯಿದೆ. ಹಾಗೆಯೇ ಸೇವೆಯಲ್ಲಿ ಅಥವಾ ಸ್ವಯಂನ ಏರುವಕಲೆಯಲ್ಲಿ ಸಫಲತೆಗೆ ಮುಖ್ಯ ಆಧಾರವಾಗಿದೆ- ಒಬ್ಬತಂದೆಯೊಂದಿಗೆ ತುಂಡಾಗದ ಪ್ರೀತಿ. ತಂದೆಯ ಹೊರತು ಮತ್ತಾರೂ ಕಾಣಿಸಬಾರದು. ಸಂಕಲ್ಪದಲ್ಲಿಯೂ ಬಾಬಾ, ಮಾತಿನಲ್ಲಿಯೂ ಬಾಬಾ, ಕರ್ಮದಲ್ಲಿಯೂ ಬಾಬಾರವರ ಜೊತೆ. ಇಂತಹ ಲವಲೀನ ಆತ್ಮನು ಒಂದುಶಬ್ದವನ್ನು ಮಾತನಾಡಿದರೂ, ಅವರ ಸ್ನೇಹದ ಮಾತು ಮತ್ತೊಂದು ಆತ್ಮನನ್ನೂ ಸ್ನೇಹದಲ್ಲಿ ಬಂಧಿಸಿಬಿಡುತ್ತದೆ. ಇಂತಹ ಲವಲೀನ ಆತ್ಮನು ಒಂದು 'ಬಾಬಾ' ಶಬ್ದವೇ ಜಾದುವಿನ ಕಾರ್ಯವನ್ನು ಮಾಡುತ್ತದೆ. ಲವಲೀನ ಆತ್ಮನು ಆತ್ಮಿಕ ಜಾದೂಗಾರನಾಗಿಬಿಡುತ್ತಾನೆ. ಒಬ್ಬ ಬಾಬಾರವರ ಪ್ರೀತಿ ಅರ್ಥಾತ್ ಲವಲೀನ ಆತ್ಮ ಎಂದು. ಸಫಲತೆಗೆ ಇನ್ನೊಂದು ಆಧಾರ- ಜ್ಞಾನದ ಪ್ರತಿಯೊಂದು ಪಾಯಿಂಟ್‌ನ ಅನುಭವಿ ಮೂರ್ತಿಯಾಗುವುದು. ಹೇಗೆ ಡ್ರಾಮಾದ ಪಾಯಿಂಟ್ ಕೊಡಲಾಗುತ್ತದೆ, ಆಗ ಒಂದು- ಜ್ಞಾನದ ಆಧಾರದಿಂದ ಪಾಯಿಂಟ್ ಕೊಡುವುದು, ಇನ್ನೊಂದು- ಅನುಭವಿ ಮೂರ್ತಿಯಾಗಿ ಪಾಯಿಂಟ್ ಕೊಡುವುದಾಗಿರುತ್ತದೆ. ಡ್ರಾಮಾದ ಪಾಯಿಂಟ್‌ನ ಅನುಭವಿ ಯಾರಾಗಿರುತ್ತಾರೆಯೋ, ಅವರು ಸದಾ ಸಾಕ್ಷಿಸ್ಥಿತಿಯಲ್ಲಿ ಸ್ಥಿತರಾಗಿರುತ್ತಾರೆ. ಏಕ ರಸ, ಅಚಲ ಮತ್ತು ಅಡೋಲವಾಗಿರುತ್ತಾರೆ. ಇಂತಹ ಸ್ಥಿತಿಯಲ್ಲಿ ಸ್ಥಿತರಾಗಿರುವವರಿಗೆ ಅನುಭವಿಮೂರ್ತಿ ಎಂದು ಹೇಳಲಾಗುತ್ತದೆ. ಫಲಿತಾಂಶದಲ್ಲಿ ಬಾಹ್ಯರೂಪದಲ್ಲಿ ಭಲೆ ಒಳ್ಳೆಯದಿರಬಹುದು ಅಥವಾ ಇರದೇ ಇರಬಹುದು ಆದರೆ ಡ್ರಾಮಾದ ಪಾಯಿಂಟ್‌ನ ಅನುಭವಿಆತ್ಮನು ಕೆಡುಕಿನಲ್ಲಿಯೂ ಕೆಡುಕನ್ನು ನೋಡದೆ, ಒಳ್ಳೆಯದನ್ನೇ ನೋಡುತ್ತಾನೆ ಅರ್ಥಾತ್ ಸ್ವಯಂನ ಕಲ್ಯಾಣದ ಮಾರ್ಗವು ಕಾಣಿಸುತ್ತದೆ. ಅಕಲ್ಯಾಣದ ಖಾತೆಯು ಸಮಾಪ್ತಿಯಾಗಿರುತ್ತದೆ. ಕಲ್ಯಾಣಕಾರಿ ತಂದೆಯ ಮಗುವಾಗಿರುವ ಕಾರಣದಿಂದ, ಕಲ್ಯಾಣಕಾರಿ ಯುವಗಾಗಿರುವ ಕಾರಣದಿಂದ, ಈಗ ಕಲ್ಯಾಣದ ಖಾತೆಯು ಆರಂಭವಾಗಿಬಿಟ್ಟಿದೆ. ಈ ಜ್ಞಾನ ಮತ್ತು ಅನುಭವದ ಅಧಾರಿಯಿಂದ ಸದಾ ಅಚಲವಾಗಿರುತ್ತಾರೆ. ಒಂದುವೇಳೆ

ಲೆಕ್ಕಮಾಡುತ್ತೀರೆಂದರೆ, ತಮ್ಮೆಲ್ಲರ ಬಳಿ ಎಷ್ಟೊಂದು ಪ್ರಕಾರದ ಅಥಾರಿಟಿಯಿದೆ! ಮತ್ತು ಆತ್ಮರಬಳಿ ಒಂದೆರಡು ಅಥಾರಿಟಿಯಿರಬಹುದು. ಕೆಲವರಿಗೆ ವಿಜ್ಞಾನದ ಅಥಾರಿಟಿ, ಕೆಲವರಿಗೆ ಶಾಸ್ತ್ರದ, ಕೆಲವರಿಗೆ ಡಾಕ್ಟರಿ ವಿದ್ಯೆಯ, ಕೆಲವರಿಗೆ ಇಂಜಿನಿಯರ್ ವಿದ್ಯೆಯ ಅಥಾರಿಟಿಯಿರುತ್ತದೆ, ತಮ್ಮಲ್ಲಿ ಯಾವ ಅಥಾರಿಟಿಯಿದೆ? ಪಟ್ಟಿಯನ್ನು ಮಾಡುತ್ತೀರೆಂದರೆ ಬಹಳ ಉದ್ದವಾದ ಪಟ್ಟಿಯಾಗಿರುತ್ತದೆ. ಎಲ್ಲದಕ್ಕಿಂತ ಮೊದಲ ಅಥಾರಿಟಿ- ವರ್ಲ್ಡ್ ಆಲ್‌ಮೈಟಿ(ಸರ್ವಶಕ್ತಿವಂತ) ತಮ್ಮದಾಗಿರುತ್ತದೆ ಅಂದಮೇಲೆ ವಿಶ್ವದಲ್ಲಿ ಯಾವ ಅಥಾರಿಟಿಗಳಿವೆಯೋ, ಅದು ತಮ್ಮದಾಗಿರುತ್ತದೆ- ಈ ಪಟ್ಟಿಯನ್ನು ಮಾಡಿರಿ. ವಿಶ್ವದ ಆದಿ-ಮಧ್ಯ-ಅಂತ್ಯದ ಜ್ಞಾನದ ಅಥಾರಿಟಿ, ಈ ಜ್ಞಾನದ ನೆನಪಾರ್ಥವು ಶಾಸ್ತ್ರ, ಬೈಬಲ್ ಅಥವಾ ಕುರಾನ್ ಮುಂತಾದವೆಲ್ಲವೂ ಇವೆ ಆದ್ದರಿಂದ ಗೀತಾಜ್ಞಾನವನ್ನು ಸರ್ವಶಾಸ್ತ್ರಗಳು ಅಥವಾ ಪುಸ್ತಕಗಳಿಗೆ ಶಿರೋಮಣಿ ಎಂದು ಹೇಳುತ್ತಾರೆ. ಗೀತೆಯನ್ನು ಪ್ರತ್ಯಕ್ಷದಲ್ಲಿ ಯಾರು ಕೇಳುತ್ತಿದ್ದಾರೆ? (ಬ್ರಾಹ್ಮಣರು) ಅಂದಮೇಲೆ ಅಥಾರಿಟಿ ಆಗಿರುತ್ತದೆ! ಇದೇ ಪ್ರಕಾರದಿಂದ ಸರ್ವಧರ್ಮಗಳಲ್ಲಿಯೂ ನಂಬರ್‌ವನ್ ಧರ್ಮ ಯಾರದಾಗಿದೆ? ತಮ್ಮ ಬ್ರಾಹ್ಮಣಧರ್ಮದ ಮೂಲಕವೇ ಎಲ್ಲಾ ಧರ್ಮಗಳು ಹುಟ್ಟಿಕೊಂಡಿವೆ. ಬ್ರಾಹ್ಮಣಧರ್ಮವು ಬುಡವಾಗಿದೆ, ಈ ಧರ್ಮದ ವಿಶೇಷತೆಯೂ ಇನ್ನೂ ಇದೆ. ಬ್ರಾಹ್ಮಣಧರ್ಮವನ್ನು ಡೈರೆಕ್ಟ್ ಪರಮಾತ್ಮನು ಸ್ಥಾಪನೆ ಮಾಡಿರುವುದಾಗಿದೆ. ಬೇರೆ ಧರ್ಮಗಳು, ಧರ್ಮಪಿತರದಾಗಿದೆ ಮತ್ತು ಈ ಧರ್ಮವು ಪರಮಪಿತನದಾಗಿದೆ. ಅದು ಮಕ್ಕಳ ಮೂಲಕವೇ ಆಗಿದೆ, ಸನ್ ಆಫ್ ಗಾಡ್ (ಪರಮಾತ್ಮನ ಸಂತಾನ) ಎಂದು ಹೇಳುತ್ತಾರೆ, ಅವರು(ಧರ್ಮಪಿತ) ಗಾಡ್ ಅಲ್ಲ. ಅಂದಮೇಲೆ ಡೈರೆಕ್ಟ್ ಪರಮಪಿತನ ಮೂಲಕ ಶ್ರೇಷ್ಠಧರ್ಮದ ಸ್ಥಾಪನೆಯಾಯಿತು, ಆ ಧರ್ಮದ ಅಧಿಕಾರಿಯಾಗಿದ್ದೀರಿ. ಆದಿಪಿತ ಬ್ರಹ್ಮಾರವರ ಡೈರೆಕ್ಟ್ ಮುಖವಂಶಾವಳಿಯ ಅಧಿಕಾರಿಯಾಗಿದ್ದೀರಿ. ಸರ್ವಶ್ರೇಷ್ಠಕರ್ಮದ ಪ್ರತ್ಯಕ್ಷಜೀವನದ ಅಥಾರಿಟಿಯಾಗಿದ್ದೀರಿ. ಶ್ರೇಷ್ಠಕರ್ಮದ ಪ್ರಾಲ್ಪದಲ್ಲ ವಿಶ್ವದ ಅಖಂಡರಾಜ್ಯದ ಅಧಿಕಾರದ ಅಥಾರಿಟಿಯಾಗಿದ್ದೀರಿ, ಭಕ್ತರ ಅಥಾರಿಟಿಯಾಗಿದ್ದೀರಿ. ಈ ರೀತಿ ಇನ್ನೂ ತೆಗೆಯುತ್ತೀರೆಂದರೆ ಬಹಳಷ್ಟು ಬರುತ್ತದೆ. ತಾವೆಷ್ಟು ದೊಡ್ಡ ಅಥಾರಿಟಿ ಆಗಿದ್ದೀರಿ! ಎಂದು ತಿಳಿಯಿತೆ. ಇಂತಹ ಅಥಾರಿಟಿಯಿರುವವರಿಗೆ ತಂದೆಯೂ ನಮಸ್ತೆ ಮಾಡುತ್ತಾರೆ. ಇದು ಎಲ್ಲದಕ್ಕಿಂತಲೂ ದೊಡ್ಡ ಅಥಾರಿಟಿಯಾಗಿದೆ. ಇಂತಹ ಅಥಾರಿಟಿಯಿರುವವರನ್ನು ನೋಡುತ್ತಾ ಬಾಪ್‌ದಾದಾರವರೂ ಖುಷಿಯಾಗುತ್ತಾರೆ.

ಎಲ್ಲರೂ ಬಹಳಷ್ಟು ಪರಿಶ್ರಮವನ್ನು ಮಾಡುತ್ತಾ, ಸೇವೆಯ ಕಾರ್ಯವನ್ನು ವಿಸ್ತಾರದಲ್ಲಿ ತಂದಿದ್ದೀರಿ. ಹುಡುಕಾಡುತ್ತಿದ್ದಂತಹ ತಮ್ಮ ಸಹೋದರ-ಸಹೋದರಿಯರಿಗೆ ಮಾರ್ಗವನ್ನು ತಿಳಿಸಿದ್ದೀರಿ. ಬಾಯಾರಿರುವ ಆತ್ಮರಿಗೆ ಶಾಂತಿ ಮತ್ತು ಸುಖದ ಹನಿಯನ್ನು ಕೊಟ್ಟು, ತೃಪ್ತಾತ್ಮರನ್ನಾಗಿ ಮಾಡುವಂತಹ ಒಳ್ಳೆಯ ಪುರುಷಾರ್ಥವನ್ನು ಮಾಡುತ್ತಿದ್ದೀರಿ. ತಂದೆಯೊಂದಿಗೆ ಮಾಡಿರುವ ಪ್ರತಿಜ್ಞೆಯನ್ನು ಪ್ರತ್ಯಕ್ಷದಲ್ಲಿ ನಿಭಾಯಿಸಿದ್ದು, ತಂದೆಯ ಮುಂದೆ ಹೂಗುಚ್ಚವನ್ನು ತಂದಿದ್ದೀರಿ. ಭಲೆ ಅದು ಚಿಕ್ಕದಿರಬಹುದು ಅಥವಾ ದೊಡ್ಡದಿರಬಹುದು ಆದರೆ ಚಿಕ್ಕದಾದ ಹೂಗುಚ್ಚವೂ ತಂದೆಗೆ ಪ್ರಿಯವಾಗಿದೆ. ಈಗ ಈ ಪ್ರತಿಜ್ಞೆಯನ್ನಂತು ನಿಭಾಯಿಸಿದ್ದೀರಿ, ಇದನ್ನು ಇನ್ನೂ ವಿಸ್ತಾರವನ್ನು ಪ್ರಾಪ್ತಿ ಮಾಡಿಕೊಳ್ಳುತ್ತಿರುತ್ತದೆ. ಕೆಲವರು ನೆಕ್ಲೆಸ್ ಮಾಡಿಕೊಂಡು ತಂದಿದ್ದಾರೆ, ಕೆಲವರು ಮಾಲೆಯನ್ನು ಮಾಡಿಕೊಂಡು ತಂದಿದ್ದಾರೆ. ಕೆಲವರು ಬಳಿಯನ್ನು, ಕೆಲವರು ಉಂಗುರವನ್ನು ಮಾಡಿಕೊಂಡು ತಂದಿದ್ದಾರೆ. ಅಂದಮೇಲೆ ಎಲ್ಲವೂ ಬಾಪ್‌ದಾದಾರವರ ಆಭಾಣವಾಗಿದೆ, ಒಂದೊಂದು ರತ್ನವೂ ಅಮೂಲ್ಯರತ್ನವಾಗಿದೆ. ಬಾಪ್‌ದಾದಾರವರ ಮುಂದೆ ಆಭರಣವಂತು ಬಹಳ ಚೆನ್ನಾಗಿರುವುದನ್ನು ತಂದಿದ್ದೀರಿ. ಈಗ ಮುಂದೇನು ಮಾಡಬೇಕಾಗಿದೆ? ಈಗ ಆಭರಣವನ್ನೇನು ಮಾಡುತ್ತೀರಿ? (ಪಾಲಷ್) ಮಧುಬನದಲ್ಲಿ ಬಂದಿದ್ದೀರೆಂದರೆ ಪಾಲಷ್ ಆಯಿತು. ಈಗ ಶೋಕೇಸ್‌ನಲ್ಲಿ ಇಡಬೇಕು. ಈ ಹೊಳೆಯುತ್ತಿರುವ ಆಭರಣವನ್ನು ವಿಶ್ವದ ಶೋಕೇಸ್‌ನಲ್ಲಿ ಇಡಿ, ಅದು ಎಲ್ಲರಿಗೂ ಕಾಣಿಸಲಿ. ಶೋಕೇಸ್‌ನಲ್ಲಿ ಹೇಗೆ ಬರುತ್ತೀರಿ? ತಂದೆಯ ಮುಂದೆ ಬಂದರು, ಬ್ರಾಹ್ಮಣರ ಮುಂದೆ ಬಂದರೆಂದರೆ ಬಹಳ ಚೆನ್ನಾಗಿದೆ. ಈಗ ವಿಶ್ವದ ಮುಂದೆ ಬರಬೇಕು. ಇಂತಹ ಯೋಜನೆಯನ್ನು ಮಾಡಿರಿ- ಇವರು ಭಗವಂತನ ಮಕ್ಕಳು ಪ್ರತ್ಯಕ್ಷವಾಗಿರುತ್ತಿದ್ದಾರೆ ಎಂಬುದು ವಿಶ್ವದ ಮೂಲೆ-ಮೂಲೆಯಿಂದಲೂ ಧ್ವನಿ ಮೊಳಗಲಿ. ನಾಲ್ಕುಕಡೆಯಲ್ಲಿ ಒಂದೇ ಧ್ವನಿಯು ಹರಡಿಬಿಡಬೇಕು. ಭಲೆ ಭಾರತದಲ್ಲಾಗಲಿ, ಅಥವಾ ವಿದೇಶದ ಮೂಲೆ-ಮೂಲೆಯಲ್ಲಾಗಲಿ. ಹೇಗೆ ಒಂದೇ ಸೂರ್ಯ ಅಥವಾ ಚಂದ್ರಮನು ಸಮಯದ ವ್ಯತ್ಯಾಸದಲ್ಲೆಯೇ ಕಾಣಿಸುತ್ತದೆಯೆಂದರೂ, ಒಂದೇ ಕಾಣಿಸುತ್ತದೆಯಲ್ಲವೆ. ಇದೇರೀತಿ ಇವರು ಜ್ಞಾನಸೂರ್ಯನ ಮಕ್ಕಳೆಂದು ಮೂಲೆ-ಮೂಲೆಯಿಂದ ಕಂಡುಬರಬೇಕು. ಜ್ಞಾನನಕ್ಷತ್ರಗಳ ಮೆರುಗು ನಾಲ್ಕುಕಡೆಯಲ್ಲಿ ಕಂಡುಬರಬೇಕು. ಎಲ್ಲರ ಸಂಕಲ್ಪದಲ್ಲಿ, ಮುಖದಲ್ಲಿ ಇದೇ ಮಾತಿರಲಿ- ಜ್ಞಾನನಕ್ಷತ್ರಗಳು ಜ್ಞಾನಸೂರ್ಯನ ಜೊತೆಯಲ್ಲಿ ಪ್ರಕಟವಾಗಿರುತ್ತಿದ್ದಾರೆ. ಈ ಮಾತು ಎಲ್ಲಾಕಡೆಯಿಂದ ಸೇರುತ್ತಾ, ನಾಲ್ಕುಕಡೆಯಲ್ಲಿಯೂ ಮೊಳಗುತ್ತದೆ ಮತ್ತು ಪ್ರತ್ಯಕ್ಷತೆಯ ಸಮಯವು ಬರುತ್ತದೆ. ಈಗಂತು ಗುಪ್ತಪಾತ್ರವು ನಡೆಯುತ್ತಿದೆ, ಈಗ ಪ್ರತ್ಯಕ್ಷತೆಯಲ್ಲಿ ತನ್ನಿರಿ. ಇದಕ್ಕಾಗಿ ಯೋಜನೆಯನ್ನು ಮಾಡಿರಿ, ಆನಂತರ ಬಾಪ್‌ದಾದಾರವರೂ ಸಹ ತಿಳಿಸುತ್ತಾರೆ.

ಒಂದೊಂದು ರತ್ನದ ವಿಶೇಷತೆಯನ್ನು ವರ್ಣನೆ ಮಾಡಿದರೆ ಅನೇಕ ರಾತ್ರಿಗಳು ಕಳೆದುಹೋಗುತ್ತದೆ. ಪ್ರತಿಯೊಂದು ಮಕ್ಕಳ ವಿಶೇಷತೆಯು ಪ್ರತಿಯೊಬ್ಬರ ಮಸ್ತಕದಲ್ಲಿ ಮಣಿಯಂತೆ ಹೊಳೆಯುತ್ತಿದೆ.

ಇಂತಹ ಸರ್ವವಿಶೇಷ ಆತ್ಮರಿಗೆ, ಸರ್ವಸುಷುಪ್ತ ಅರ್ಥಾತ್ ಸೇವೆಯ ಪ್ರತ್ಯಕ್ಷಪ್ರಮಾಣವನ್ನು ಕೊಡುವಂತಹ, ಸದಾ ಸೇವೆ ಮತ್ತು ನೆನಪಿನಲ್ಲಿರುವಂತಹ ಸೇವಾಧಾರಿ ಮಾ||ಆಲ್‌ಮೈಟಿ ಅಧಾರಿಟಿ, ಸರ್ವರ ಮನೋಕಾಮನೆಗಳನ್ನು ಪೂರ್ಣಗೊಳಿಸುವಂತಹ ಅತಿ ಲವಲ, ಲವಲಾನ ಮಕ್ಕಳಿಗೆ ಬಾಪ್‌ದಾದಾರವರ ನೆನಪು-ಪ್ರೀತಿ ಹಾಗೂ ನಮಸ್ತೆ.

ಪಾರ್ಸಿಯೊಂದಿಗೆ ಅವ್ಯಕ್ತ ಬಾಪ್‌ದಾದಾರವರ ವ್ಯಕ್ತಿಗತ ವಾರ್ತಾಲಾಪ:-

ನ್ಯೂಜಿಲ್ಯಾಂಡ್ ಪಾರ್ಸ:- ನ್ಯೂಜಿಲ್ಯಾಂಡಿನವರಿಗೆ ಸದಾ ಏನು ನೆನಪಿರುತ್ತದೆ? ನ್ಯೂಜಿಲ್ಯಾಂಡಿನವರಿಗೆ ಸದಾ ನೆನಪಿರಲಿ- ವಿಶ್ವಕ್ಕೆ ನ್ಯೂ ನ್ಯೂಸ್(ಹೊಸಸಂದೇಶ)ನ್ನು ಕೊಡೋಣ. ನ್ಯೂಜಿಲ್ಯಾಂಡಿನವರು ವಿಶ್ವಕ್ಕೆ ಪ್ರತಿನಿತ್ಯವೂ ನ್ಯೂಸ್ ಕೊಡಬೇಕಾಗಿದೆ. ಅಂದಮೇಲೆ ನ್ಯೂಜಿಲ್ಯಾಂಡ್ ಏನಾಗಿಬಿಡುತ್ತದೆ? ಇಡೀವಿಶ್ವಕ್ಕಾಗಿ ಲೈಟ್‌ಹೌಸ್ ಆಗಿಬಿಡುತ್ತದೆ. ಎಲ್ಲರಿಂದ ಈ ನ್ಯೂಸ್ ಬರುತ್ತಿದೆ ಎಂದು ಎಲ್ಲರ ದೃಷ್ಟಿಯು ನ್ಯೂಜಿಲ್ಯಾಂಡಿನಕಡೆಗೆ ಹೋಗುತ್ತದೆ. ಈಗಲೂ ನೋಡಿರಿ- ವಾರ್ತಾಪತ್ರಿಕೆಯಲ್ಲಿ ಯಾವುದೇ ನ್ಯೂಸ್ ಬರುತ್ತದೆಯೆಂದರೆ ಎಲ್ಲರ ಗಮನವು ಎಲ್ಲರಿಗೆ ಹೋಗುತ್ತದೆ? ಈ ನ್ಯೂಸ್ ಎಲ್ಲರಿಂದ ಬಂದಿತು? ಅಂದಾಗ ನ್ಯೂಜಿಲ್ಯಾಂಡಿನವರು ಈ ಚಮತ್ಕಾರವನ್ನು ಮಾಡಬೇಕಾಗಿದೆ. ಈಗ ಏನಾದರೂ ಹೊಸಯೋಜನೆಯನ್ನು ಮಾಡಿರಿ. ಚಮತ್ಕಾರವನ್ನಂತು ಇದನ್ನು ಮಾಡಿರಿ- ಅಲ್ಲದೆ ಇಷ್ಟೊಂದು ಟೀಚರ್ಸ್ ಬಂದರು ಎಂಬುದು ಎಲ್ಲಾಕಡೆಯಲ್ಲಿ ಹರಡಲಿ. ಆನಂತರ ಹೇಳುತ್ತಾರೆ- ಎಂತಹ ಹೆಸರಿದೆಯೋ ಅಂತಹ ಕೆಲಸವಾಗಿದೆ. ಎಲ್ಲರೂ ಬಹಳ-ಬಹಳ ಅಗಲಮರಳಿ ಸಿಕ್ಕಿರುವವರಾಗಿದ್ದಾರೆ, ಅವರನ್ನು ಬಾಬಾರವರು ದೂರ-ದೂರದಿಂದ ಆಯ್ಕೆ ಮಾಡಿದರು. ಭಾರತವನ್ನು ಬಿಟ್ಟು ಹೊರಟುಹೋದರು ಆದರೆ ಭಾರತದ ತಂದೆಯು ಬಿಡಲಿಲ್ಲ. ನ್ಯೂಜಿಲ್ಯಾಂಡ್‌ನ ಹುಣ್ಣುಪೂ ಸಹ ಬಹಳ ಅರಳಿರುವುದಾಗಿದೆ.

ಟ್ರಿನಿಡಾಡ್ ಪಾರ್ಸ:- ಬಾಪ್‌ದಾದಾರವರು ಸದಾ ಮಕ್ಕಳಲ್ಲಿ ಯಾವ ವಿಶೇಷತೆಯನ್ನು ನೋಡುತ್ತಾರೆ? ಬಾಪ್‌ದಾದಾರವರು ಪ್ರತಿಯೊಂದು ಮಕ್ಕಳನ್ನು ನೋಡುತ್ತಾ, ಮಕ್ಕಳಲ್ಲಿರುವ 21 ಜನ್ಮಗಳ ಪ್ರಾಲ್ಬವನ್ನು ನೋಡುತ್ತಾರೆ. ಮಕ್ಕಳನ್ನು ಏನಾಗಿದ್ದರು, ಏನಾಗಿದ್ದಾರೆ ಮತ್ತು ಏನಾಗುವವರಿದ್ದಾರೆ. ಮೂರುಕಾಲಗಳನ್ನು ನೋಡುತ್ತಾ ಭವಿಷ್ಯವು ಎಷ್ಟು ಶ್ರೇಷ್ಠವಾಗಿ ಎನ್ನುವುದನ್ನು ನೋಡುತ್ತಾ ಹರ್ಷಿತವಾಗುತ್ತಾರೆ. ತಾವು ಪ್ರತಿಯೊಬ್ಬರೂ ಸಹ ತಮ್ಮ ಪ್ರಾಲ್ಬವನ್ನು ತಿಳಿದುಕೊಂಡು, ಅನುಭವ ಮಾಡುತ್ತಾ ಹರ್ಷಿತವಾಗುತ್ತಿದ್ದೀರಾ? ತಮ್ಮ ಪ್ರಾಲ್ಬವು ಇಷ್ಟೂ ಸ್ಪಷ್ಟವಿದೆಯೇ- ಇಂದು ನಾವು ಇದಾಗಿದ್ದೇವೆ, ನಾಳೆ ಹೀಗೆ ಆಗುವವರಾಗಿದ್ದೇವೆ. ಇದಂತು ಅವಶ್ಯವಾಗಿ ಆಗುತ್ತದೆ, ಯಾವಾಗ ತಂದೆಯ ಮಕ್ಕಳಾಗಿದ್ದೀರಿ ಅಂದಮೇಲೆ ತಂದೆಯವರಾಗುವುದು ಅರ್ಥಾತ್ ಬ್ರಾಹ್ಮಣರಾಗುವುದಾಗಿದೆ. ಬ್ರಾಹ್ಮಣರಿಂದ ದೇವತೆಗಳೂ ಸಹ ಅವಶ್ಯವಾಗಿ ಆಗುತ್ತಾರೆ. ಉಳಿದವರು ದೇವತೆಗಳಲ್ಲಿಯೂ ಯಾವ ಪದವಿಯು ಸಿಗುತ್ತದೆ ಎಂಬುದು ಪ್ರತಿಯೊಬ್ಬರದೂ ತಮ್ಮ ಪುರುಷಾರ್ಥದ ಮೇಲೆ ಆಧಾರಿತವಾಗಿದೆ.

ಈಗಂತು ಸೇವೆಯ ಅನೇಕ ಸಾಧನಗಳಿವೆ. ವಾಚಾದ ಜೊತೆಜೊತೆಗೆ- ಒಂದು ಸ್ಥಾನದಲ್ಲಿ ಕುಳಿತುಕೊಂಡಿದ್ದರೂ ವಿಶ್ವದ ಸೇವೆಯನ್ನು ಮಾಡಬಹುದು. ಮನಸ್ಸಾಸೇವೆಯ ಬಹಳ ಒಳ್ಳೆಯ ಅವಕಾಶವಿದೆ. ಇಡೀದಿನದಲ್ಲಿ ಒಂದಲ್ಲಒಂದು ರೀತಿಯಿಂದ ಸೇವೆಯಲ್ಲಿ ವ್ಯಸ್ತವಾಗಿರಬೇಕು. ಮಧುಬನದಲ್ಲಿಯೂ ರಿಫ್ರೆಷ್ ಆಗುವುದು ಅರ್ಥಾತ್ ಸೇವೆಗಾಗಿ ನಿಮಿತ್ತರಾಗಿದ್ದು, ಸೇವಾಧಾರಿಯಾಗಿದ್ದು ಸೇವೆಯ ಅವಕಾಶವನ್ನು ತೆಗೆದುಕೊಳ್ಳುವುದಾಗಿದೆ. ಸೇವೆಯನ್ನು ಮಾಡುವುದಕ್ಕೆ ಮೊದಲು ನಿಮಿತ್ತರಾಗಿರುವ ಸೇವಾಧಾರಿಗಳು ಯಾರಿದ್ದಾರೆ, ಅವರೊಂದಿಗೆ ಸಂಪರ್ಕವನ್ನಿಡುತ್ತಾ ಮುಂದುವರಿಯುತ್ತಾ ಸಾಗುತ್ತೀರೆಂದರೆ ಸಫಲತೆಯು ಸಿಗುತ್ತಿರುತ್ತದೆ. ಈಗ ಎಷ್ಟು ಸೇವಾಕೇಂದ್ರಗಳನ್ನು ತೆರೆದು ಬರುತ್ತೀರೆಂದು ನೋಡುತ್ತೇವೆ. ಬುಲೆಟಿನ್‌ನಲ್ಲಿ ಹೊಸಸೇವಾಕೇಂದ್ರಗಳನ್ನು ಎಷ್ಟು ತೆರೆದಿದ್ದೀರಿ ಎಂಬುದು ಬರುತ್ತದೆ.

ಸದಾ ಇದೇ ಸ್ಫೂರ್ತಿಯಿರಲಿ- ನಾವೆಲ್ಲರೂ ಆತ್ಮಿಕ ಸಮಾಜಸೇವಕರು, ಎಲ್ಲರನ್ನು ಅಲೆದಾಡುವುದರಿಂದ ಮುಕ್ತಗೊಳಿಸುವವರಾಗಿದ್ದೇವೆ. ಅನೇಕ ಆತ್ಮರು ಅಲೆದಾಡುತ್ತಿದ್ದಾರೆ ಅಂದಮೇಲೆ ಅಲೆಯುತ್ತಿರುವಂತಹ ಆತ್ಮರನ್ನು ನೋಡುತ್ತಾ ಕರುಣೆ ಬರುತ್ತದೆಯಲ್ಲವೇ? ಹೇಗೆ ತಮ್ಮ ಹಿಂದಿನ ಜೀವನವನ್ನು ನೋಡಿ ತಿಳಿಯುತ್ತೀರಿ- ಎಷ್ಟೊಂದು ಅಲೆದಾಡಿದೆವು, ಎಷ್ಟೊಂದು ಜನ್ಮಗಳಿಂದ ಅಲೆದಾಡಿದೆವು, ತಮ್ಮ ಅನುಭವದ ಆಧಾರದಿಂದ ಮತ್ತಷ್ಟು ಹೆಚ್ಚಿನದಾಗಿ ಕರುಣೆಯುಂಟಾಗಬೇಕು. ಅಂದಮೇಲೆ ಸದಾ ತಮ್ಮ ಆಂತರ್ಯದಲ್ಲಿ ಯೋಜನೆಯನ್ನು ಮಾಡುತ್ತಾ ಇರಬೇಕು- ಈ ಆತ್ಮರನ್ನು ಅಲೆಯುವುದರಿಂದ ಹೇಗೆ ಮುಕ್ತಗೊಳಿಸುವುದು! ಪ್ರತಿನಿತ್ಯವೂ ಹೊಸ-ಹೊಸ ಪಾಯಿಂಟ್‌ನ್ನು ವಿಚಾರ ಮಾಡಿರಿ. ಯಾವ ಅಂತಹ ಪಾಯಿಂಟ್ ಕೊಡಬೇಕು, ಅದರಿಂದ ಬೇಗನೆ ಪರಿವರ್ತನೆಯಾಗಿಬಿಡಬೇಕು. ಈಗ ಭಕ್ತರಿಗೆ ಭಕ್ತಿಯ ಫಲವನ್ನೂ ಕೊಡಿಸಿ. ಸದಾ ತಂದೆಯೊಂದಿಗೆ ಮಿಲನವಾಗುವ ಸಹಜಮಾರ್ಗವನ್ನು ಯೋಚಿಸುತ್ತಿರಬೇಕು. ಇದೇ ಮನನವು ನಡೆಯುತ್ತಿರಬೇಕಾಗಿದೆ.

ಅಮೇರಿಕಾ ಪಾರ್ಸ:- ಸದಾ ಅತೀಂದ್ರಿಯ ಸುಖದ ಉಯ್ಯಾಲೆಯಲ್ಲಿ ತೂಗುತ್ತಿರುತ್ತೀರಾ? ಬಾಪ್‌ದಾದಾರವರ ಅಗಲಮರಳಿ ಸಿಕ್ಕಿರುವ ಮಕ್ಕಳಾಗಿದ್ದೀರಿ, ಅಂದಮೇಲೆ ಅಗಲಮರಳಿ ಸಿಕ್ಕಿರುವ ಮಕ್ಕಳಿಗೆ ತಂದೆ-ತಾಯಿಯು ಇಂತಹ

ಸ್ಥಾನದಲ್ಲ ಕೂರಿಸುತ್ತಾರೆ, ಎಲ್ಲ ಯಾವುದೇ ಕಷ್ಟವೇ ಇರುವುದಿಲ್ಲ. ಬಾಪ್‌ದಾದಾರವರು ತಾವು ಅಗಲಮರಳ ಸಿಕ್ಕಿರುವ ಮಕ್ಕಳು ಕುಳಿತುಕೊಳ್ಳುವುದಕ್ಕಾಗಿ ಯಾವ ಸ್ಥಾನವನ್ನು ಕೊಟ್ಟಿದ್ದಾರೆ? ಹೃದಯಸಿಂಹಾಸನ, ಈ ಹೃದಯ ಸಿಂಹಾಸನವು ಎಷ್ಟು ದೊಡ್ಡ(ಶ್ರೇಷ್ಠ)ದಾಗಿದೆ. ಈ ಸಿಂಹಾಸನದಲ್ಲ ಕುಳಿತುಕೊಂಡು ಏನನ್ನು ಬಯಸುತ್ತೀರೋ ಅದನ್ನು ಮಾಡಬಹುದು, ಅಂದಮೇಲೆ ಸದಾ ಸಿಂಹಾಸನಾಧಿಕಾರಿ ಆಗಿರಿ, ಕೆಳಗೆ ಬರಬಾರದು. ಹೇಗೆ ವಿದೇಶದಲ್ಲಿ ಎಲ್ಲಾಕಡೆಯಲ್ಲ ಮಣ್ಣಾಗಬಾರದೆಂದು ಮ್ಯಾಟ್ ಹಾಕಿರುತ್ತಾರೆ. ಬಾಪ್‌ದಾದಾರವರೂ ಹೇಳುತ್ತಾರೆ- ದೇಹಭಾನದ ಮಣ್ಣಿನಲ್ಲಿ ಮೈಲಿಗೆಯಾಗಬಾರದು ಆದ್ದರಿಂದ ಸದಾ ಹೃದಯ ಸಿಂಹಾಸನಾಧಿಕಾರಿಯಾಗಿರಿ. ಯಾರಿಗೇ ಸಿಂಹಾಸನಾಧಿಕಾರಿ ಆಗಿರುತ್ತಾರೆಯೋ, ಅವರೇ ಭವಿಷ್ಯದಲ್ಲಿಯೂ ಸಿಂಹಾಸನಾಧಿಕಾರಿ ಆಗುತ್ತಾರೆ. ಅಂದಮೇಲೆ ಪರಿಶೀಲನೆ ಮಾಡಿರಿ- ಸದಾ ಸಿಂಹಾಸನಾಧಿಕಾರಿ ಆಗಿರುತ್ತೇನೆಯೇ ಅಥವಾ ಹತ್ತಿರಿಯುತ್ತಿರುತ್ತೇನೆಯೇ? ಸಿಂಹಾಸನದ ಮೇಲೆ ಕುಳಿತುಕೊಳ್ಳುವ ಅಧಿಕಾರಿಯೂ ಸಹ ಯಾರಾಗುತ್ತಾರೆ? ಯಾರು ಸದಾ ಡಬಲ್‌ಲೈಟ್ ರೂಪದಲ್ಲಿರುತ್ತಾರೆ. ಒಂದುವೇಳೆ ಸ್ವಲ್ಪವೇನಾದರೂ ಸಡಿಲತನ ಬಂದಿತೆಂದರೆ ಸಿಂಹಾಸನದಿಂದ ಕೆಳಗೆ ಬಂದುಬಿಡುತ್ತೀರಿ. ಸಿಂಹಾಸನದಿಂದ ಕೆಳಗೆ ಬಂದಿರೆಂದರೆ ಮಾಯೆಯೊಂದಿಗೆ ಎದುರಿಸಬೇಕಾಗುತ್ತದೆ. ಸಿಂಹಾಸನಾಧಿಕಾರಿ ಆಗಿರುತ್ತೀರೆಂದರೆ ಮಾಯೆಯು ನಮಸ್ಕಾರ ಮಾಡುತ್ತದೆ. ಬಾಪ್‌ದಾದಾರವರ ಮೂಲಕ ಪ್ರತಿನಿತ್ಯವೂ ಬುದ್ಧಿಗಾಗಿ ಯಾವ ಶಕ್ತಿಶಾಲಿ ಭೋಜನವು ಸಿಗುತ್ತದೆ, ಅದನ್ನು ಜೀರ್ಣ ಮಾಡಿಕೊಳ್ಳುತ್ತಿರುತ್ತೀರೆಂದರೆ, ಎಂದಿಗೂ ಬಲಹೀನತೆಯು ಬರಲು ಸಾಧ್ಯವಿಲ್ಲ. ಮಾಯೆಯಿಂದ ಸೋಲಾಗಲು ಸಾಧ್ಯವಿಲ್ಲ. ಒಳ್ಳೆಯದು-

ವರದಾನ:- ಅಲೌಕಿಕ ನಶೆಯ ಅನುಭೂತಿಯ ಮೂಲಕ ನಿಶ್ಚಯದ ಪ್ರಮಾಣವನ್ನು ಕೊಡುವಂತಹ ಸದಾ ವಿಜಯಿ ಭವ

ಅಲೌಕಿಕ ಆತ್ಮಿಕ ನಶೆಯು ನಿಶ್ಚಯದ ದರ್ಪಣವಾಗಿದೆ. ನಿಶ್ಚಯದ ಪ್ರಮಾಣವಾಗಿದೆ- ನಶೆ ಮತ್ತು ನಶೆಯ ಪ್ರಮಾಣವಾಗಿದೆ- ಖುಷಿ. ಯಾರು ಸದಾ ಖುಷಿ ಮತ್ತು ನಶೆಯಲ್ಲಿರುತ್ತಾರೆಯೋ, ಅವರಮುಂದೆ ಮಾಯೆಯ ಯಾವುದೇ ಕೆಲಸವಾಗಲು ಸಾಧ್ಯವಿಲ್ಲ. ನಿಶ್ಚಿತ ಚಕ್ರವರ್ತಿಯ ರಾಜ್ಯದಲ್ಲಿ ಮಾಯೆಯು ಬರಲು ಸಾಧ್ಯವಿಲ್ಲ. ಅಲೌಕಿಕ ನಶೆಯು ಸಹಜವಾಗಿಯೇ ಹಳೆಯಸಂಸಾರ ಅಥವಾ ಹಳೆಯ ಸಂಸ್ಕಾರವನ್ನು ಮರೆಸಿಬಿಡುತ್ತದೆ. ಆದ್ದರಿಂದ ಸದಾ ಆತ್ಮಿಕ ಸ್ವರೂಪದ ನಶೆಯಲ್ಲಿ, ಅಲೌಕಿಕ ಜೀವನದ ನಶೆಯಲ್ಲಿ, ಫರಿಶ್ತೆಯಾಗುವ ನಶೆಯಲ್ಲಿ ಅಥವಾ ಭವಿಷ್ಯದ ನಶೆಯಲ್ಲಿರುತ್ತೀರೆಂದರೆ ವಿಜಯಿ ಆಗಿಬಿಡುತ್ತೀರಿ.

ಸ್ಲೋಗನ್:- ಮಧುರತೆಯ ಗುಣವೇ ಬ್ರಾಹ್ಮಣಜೀವನದ ಮಹಾನತೆಯಾಗಿದೆ, ಆದ್ದರಿಂದ ಮಧುರರಾಗಿರಿ ಮತ್ತು ಮಧುರರನ್ನಾಗಿ ಮಾಡಿರಿ.